

ÚTLOND

SAMBAND
ÁRNI JOENSEN
FARTEKST@MAIL.DK

-Nú snýr tað seg um Amerika, tess framtíð og John McCain og ikki um meg. Eg havi gjørt mitt
(George W. Bush)

Oljan kann fara upp í 200 dollarar

Saudi arabiski oljuáráðharrin sigur, at oljuprísurin verður kanska tvífaldaður tey næstu fimm árin

Oljuprísurin hevur sett met í vetur, men hevur saudiarabiski oljuáráðharrin rætt í sínum metingum, er oljan bílig samanborið við tað, sum vit kunnu vænta okkum um fimm ár.


- Tað er ikki óhugsandi, at oljan verður tvær ferðir dyrari um fimm ár, soleiðis

at prísurin kemur upp á 200 dollarar tá, segði Ali al-Naimi, oljuáráðharrin, við Bloomberg í gjár.

Marknaarserfrøðingarnir í Merrill Lynch halda, at oljuáráðharrin kann fáa rætt í sínari meting.

- OPEC situr við avgerðini, og ger OPEC einki, so kann oljuprísurin koma upp á 200 dollarar fyri tunnuna, sigur Francisco Blanch hjá Merrill Lynch sambært Finansavisen. Hann sigur, at sum er gera OPEC-londini lítið og einki fyri at tálma oljuprísinum.

Ali al-Naimi er oljuáráðharrin í Saudi Arabia



STUTT SAGT

Ísland viðurkent Kosovo

Íslenska stjórnin sendi í gjár forsætisráðharrinum í Kosovo, Hashim Thaci, bræv við fráboðan um, at Ísland viðurkennir formliga Kosovo sum sjálvstøðugt land. Ingibjörg Sólrún Gísladóttir, uttanríkisráðharrin, hevði skrivað undir brævið, og samstundis kunnaði hon stjórnina í Serbia um viðurkenningina. Í brævinum legði ráðharrin dent á, at Ísland tekur tað sum eina sjálfvígju, at myndugleikarnir í Kosovo viðurkenna altjóða mannarættindi og rættindini hjá landsins minnilutum.

Bush stuðlar McCain

George W. Bush, forseti, lovaði í gjár floksfelaganum John McCain sín fulla stuðul, nú tað er vorðið greitt, at tað verður McCain, sum skal stilla upp fyri republikanska flokkin á forsetavalinum í novembur. Bush hevði boðið McCain í Hvítu Húsinu í gjár, og har segði forsetin, at McCain er ein maður, sum kann taka truplar avgerðir, og sum ikki krýpur undan mótgangi. McCain svaraði, at hann gleddi seg til at reka valstrið við verandi forsetanum undir liðini á sær.



24 ára gomul sat við róðrið

Kring allan heimin hava fólk sæð myndir av týska Airbus-flogfarinum, sum mundi dottið niður, tá tað fekk eina hvirlu undir lend-

ing í Hamburg seinasta vikuskiftið. Týska loftferðslueftirlitið segði aftaná, at tað var einum dugnaligum flogskipara

fyrir at takka, at flogfarið ikki datt niður. Nú er komið fram, at tað var tann 24 ára gamla Maxi J., sum var stýrimaður hendan dagin,



og at tað var hon, sum sat við róðrið undir landingini.

McCain og varaforsetaevni

Amerikanskir fjølmiðlar eru farnir at gita, hvør verður varaforsetaevni hjá republikanarunum í heyst

Tann 71 ára gamli John McCain hevur vunnið sær rættin til at stilla upp fyri republikanska flokkin á amerikanska forsetavalinum í novembur. Men tann spurningurineisini áhuga verður, siga amerikanskir fjølmiðlar og vísa á, at aldurin og hansara serstöða í ymsum málum gera, at hann noyðist at finna sær tað rætta evnið til varaforseta. Ja, summir fjølmiðlar halda, at varaforsetavalið



John Mc Cain og Mitt Romney fara kanska at stilla upp sum forseta- og varaforsetaevni

(Mynd: Reuters)

hevur ongantíð havt so nógv at siga sum í hesum forinum.

Michael Nelson, professari á Rhodes College, sigur við The New York Times, at

McCain hevur trinnarmøguleikar. Hann kann velja sær eitt varaforsetaevni úr tí

konservativa vinginum í republikanska flokkinum, hann kann velja sær ein úr miðjuni í flokkinum, og í triðja lagi kann hann velja eitt umboð úr einum stati, har hann sjálvur stóð seg illa í uppstillingini.

Fleiri nøvn verða longu nevnd í fjølmiðlunum. Eitt teirra er Tim Pawlenty, guvernørur í Minnesota og sannførdur McCain-maður, og ein annar er konservativi guvernørurin í South Carolina, Mark Sanford. Tað kann eisini hugsast, at McCain fer at velja sær annan av sínum kappingarneytum frá uppstillingini, Mike Huckabee ella Mitt Romney, skrivar The New York Times.

Kroatar ávara serbar

Forsetin í Kroatia, Stipe Mesić, ávarar grannalandið Serbia ímóti at seta tiltøk í verk ímóti teimum londum, sum hava viðurkent Kosovo sum sjálvstøðugt land. Mesić sigur, at slík tiltøk fara bara at skaða Serbia og landsins áhugamál. Kroatia hevur ikki viðurkent Kosovo, men stjórnin hevur sagt, at hon fer at taka somu støðu sum meirilutin av ES-londunum. Serbia hevur gjørt greitt, at landið fer ongantíð at viðurkenna Kosovo sum sjálvstøðugt land, og higartil hava serbar fingið stuðul frá Russlandi.